



Kumitat għall-Kummerċ Internazzjonal

2023/0181(NLE)

7.11.2023

ABBOZZ TA' RAKKOMANDAZZJONI

dwar il-proposta għal deciżjoni tal-Kunsill dwar il-konklużjoni tal-Ftehim
għall-Faċilitazzjoni tal-Investiment Sostenibbli bejn l-Unjoni Ewropea u r-
Repubblika tal-Angola

(COM(2023)0313 – C9-0000/2023 – 2023/0181(NLE))

Kumitat għall-Kummerċ Internazzjonal

Rapporteur: Joachim Schuster

Tifsira tas-simboli użati

- * Proċedura ta' konsultazzjoni
- *** Proċedura ta' approvazzjoni
- ***I Proċedura leġizlattiva ordinarja (l-ewwel qari)
- ***II Proċedura leġizlattiva ordinarja (it-tieni qari)
- ***III Proċedura leġizlattiva ordinarja (it-tielet qari)

(It-tip ta' proċedura jiddependi mill-baži ġuridika proposta mill-abbozz ta' att.)

WERREJ

Paġna

ABBOZZ TA' RIŽOLUZZJONI LEGIŽLATTIVA TAL-PARLAMENT EWROPEW	5
NOTA SPJEGATTIVA	6

ABBOZZ TA' RIŽOLUZZJONI LEĞIŻLATTIVA TAL-PARLAMENT EWROPEW

**dwar il-proposta għal deċiżjoni tal-Kunsill dwar il-konklużjoni tal-Ftehim għall-Faċilitazzjoni tal-Investiment Sostenibbli bejn l-Unjoni Ewropea u r-Repubblika tal-Angola
(COM(2023)0313 – C9-0000/2023 – 2023/0181(NLE))**

(Approvazzjoni)

Il-Parlament Ewropew,

- wara li kkunsidra l-proposta għal deċiżjoni tal-Kunsill (COM(2023)0313),
- wara li kkunsidra l-abbozz ta' Ftehim għall-Faċilitazzjoni tal-Investiment Sostenibbli bejn l-Unjoni Ewropea u r-Repubblika tal-Angola (00000/2023),
- wara li kkunsidra t-talba għal approvazzjoni pprezentata mill-Kunsill skont l-Artikolu 207(4), l-ewwel subparagrafu, u l-Artikolu 218(6), it-tieni subparagrafu, il-punt (a)(v) tat-Trattat dwar il-Funzjonament tal-Unjoni Ewropea (C9-0000/2023),
- wara li kkunsidra l-Artikolu 105(1) u (4) u l-Artikolu 114(7) tar-Regoli ta' Proċedura tiegħu,
- wara li kkunsidra r-rakkmandazzjoni tal-Kumitat għall-Kummerċ Internazzjonali (A9-0000/2023),
 1. Jagħti l-approvazzjoni tiegħu għall-konklużjoni tal-ftehim;
 2. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill, lill-Kummissjoni, kif ukoll lill-gvernijiet u lill-parlamenti tal-Istati Membri u tar-Repubblika tal-Angola.

NOTA SPJEGATTIVA

Fit-23 ta' Marzu 2021, il-Kummissjoni adottat rakkomandazzjoni għal Deċiżjoni tal-Kunsill li tawtorizza l-ftuħ ta' negozjati mal-Angola dwar ftehim dwar il-facilitazzjoni tal-investiment. Id-deċiżjoni ttieħdet b'segwitu għad-dikjarazzjoni kongunta li ħarġu fit-8 ta' Settembru 2020 id-Viċi President Eżekuttiv tal-Kummissjoni Ewropea, Valdis Dombrovskis, u l-Ministru tal-Kummerċ u l-Industrija tal-Angola, Victor Fernandes, li tikkonferma “*l-intenzjoni tagħhom li jibdew diskussjonijiet esploratorji dwar ftehim ta' investiment bejn l-UE u l-Angola, minbarra l-FSE, li jiffoka fuq il-facilitazzjoni tal-investiment*”. Fis-26 ta' Mejju 2021, il-Kunsill tal-Unjoni Ewropea awtorizza l-ftuħ tan-negożjati u adotta d-direttivi ta' negozjati.

Fit-22 ta' Ĝunju 2021, l-UE u l-Angola nedew negozjati dwar Ftehim ta' Faċilitazzjoni tal-Investiment Sostenibbli (imsejjah “il-Ftehim”). Wara erba’ ċikli ta’ negozjati, in-negożjati ġew konkluži fit-18 ta’ Novembru 2022.

L-objettiv kumplessiv ta’ dan il-Ftehim huwa li jagħti c-ċertezza tad-dritt, itejjeb il-klima tal-investiment u jiffacilita l-mobilizzazzjoni u ż-żamma tal-investiment bejn l-UE u l-Angola fuq il-baži ta’ regoli u proċeduri moderni u simplifikati relatati mal-investiment dirett barrani, ghall-ġid tal-kumpaniji kemm barranin kif ukoll nazzjonali. Il-Ftehim jippromwovi l-iżvilupp sostenibbli, it-tkabbir ekonomiku u l-ħolqien tal-impjieg, u jsahħħaħ ir-relazzjoni bilaterali fl-investiment. Dan il-Ftehim huwa l-ewwel ftehim għall-faċilitazzjoni tal-investiment li l-UE nnegożjat.

Il-Ftehim għandu erba’ kapitoli sostanzjali (II. Trasparenza u prevedibbiltà; III. Simplifikazzjoni tal-proċeduri ta’ awtorizzazzjoni; IV. Punti fokali u involviment tal-partijiet ikkonċernati; V. Investiment u žvilupp sostenibbli). Il-Kapitolu VI “Evitar u soluzzjoni ta’ tilwim” li huwa bbażat fuq il-kooperazzjoni bejn il-Partijiet u jfittex soluzzjoni maqbula b'mod reċiproku, jinkludi wkoll il-possibbiltà ta’ arbitraġġ bejn Stat u ieħor bħala l-ahħar rimedju, flimkien ma’ regoli ta’ medjazzjoni.

Il-Ftehim jintegra wkoll dimensjoni ta’ žvilupp sostenibbli fir-relazzjoni ta’ investiment, inkluži impenji li ma jdghajfux il-ligjiet u l-istandardi ambjentali jew tax-xogħol sabiex jattiraw l-investiment. Jinkludi wkoll impenji biex jiġu implementati b'mod effettiv il-ftehimiet internazzjonali dwar ix-xogħol u l-ambjent, inkluż il-Ftehim ta’ Parigi. Il-Ftehim jirrikjedi lill-Partijiet li jippromwovu prattiki kummerċjali responsabbi mill-investituri u jsahħħaħ il-kooperazzjoni bilaterali dwar aspetti relatati mal-investiment tal-politiki dwar it-tibdil fil-klima u tal-politiki dwar l-ugwaljanza bejn il-ġeneri.

F’konformità mal-Artikolu 218(6) tat-TFUE, hija meħtieġa l-approvazzjoni tal-Parlament Ewropew biex il-Kunsill jadotta deċiżjoni dwar il-konklużjoni tal-Ftehim.

Fid-dawl ta’ dan ta’ hawn fuq, ir-rapporteur jirrakkomanda li l-Parlament jagħti l-approvazzjoni tiegħi għall-konklużjoni tal-Ftehim.